


آخر درست کیا ہے؟

# سنتوں

پر عمل کیوں کریں؟



آخر درست کیا ہے؟



لئے ہم صرف فرض و واجب کی بات کرتے ہیں اور عبادات و معاملات اور دیگر امور حیات میں سنتوں کی اہمیت بیان نہیں کرتے۔“

اس دلیل خام کا جواب یہ ہے کہ یہاں دو چیزیں ہیں: ایک یہ کہ اگر کوئی شخص سنتوں کو فرض و واجب کی طرح ضروری قرار دیتا ہے، تو وہ یقیناً غلطی کرتا ہے۔ مثلاً بیٹھ کر کھانا پینا یا تراویح سنت ہے یا نمازوں کی فرض رکعتوں سے پہلے یا بعد پڑھی جانے والی رکعتیں (وتر کے علاوہ سب) سنت و نفل ہیں اور کوئی انہیں واجب و لازم کہے، تو وہ شخص واضح طور پر غلطی کر رہا ہے۔ یہ ایک مختلف معاملہ ہے۔ لیکن یہاں دوسری چیز یہ ہے کہ کیا ہمیں سنتوں کی ترغیب دینی چاہئے اور لوگوں کو سکھانی چاہئیں یا سنتوں کو اصلاً اہمیت نہ دی جائے؟ یہ اصل بحث طلب معاملہ ہے۔ دین کی اعلیٰ درجے کی تعلیم، گہرے دینی شعور اور سلف صالحین کا ذوق رکھنے والے اہل علم یہ کہتے ہیں کہ لبرل اسکالرز کی یہ سوچ حقیقت میں دین کے مقاصد و مصالح کو سمجھنے میں بڑی بنیادی غلطی کا سبب ہے۔

## سنتوں پر عمل کیوں کریں؟

مفتی محمد قاسم عطارى \*

دین اسلام سے مسلمانوں کی وابستگی، اس پر فریفتگی اور خواہشات و لذات کے طوفان برپا ہونے کے باوجود ایک بڑی تعداد کا دینی تعلیمات پر عمل، غیروں کی نظر میں بہت کھٹکتا ہے۔ اسلام کی اثر آفرینی سے مسلمانوں کو دور کرنے کے لئے جن طریقوں سے دین پر حملہ ہو رہے ہیں، ان میں سے ایک یہ بھی ہے کہ دین کے نام پر ہی لوگوں کو دین سے دور کر دیا جائے۔ یہ طریقہ کئی انداز میں استعمال کیا جاتا ہے، جن میں سے ایک یہ ہے کہ مغرب سے مرعوب اور مغربی تہذیب کی عظمت کے گن گانے والے لبرل اسکالرز، سنتوں اور مستحبات پر عمل چھڑوانے کے لئے کہتے ہیں کہ ”ہم لوگوں کے لئے دین میں آسانی پیدا کر رہے ہیں، کیونکہ لوگ دین سے دور ہوتے جا رہے ہیں اور ہم آسانیاں پیدا کر کے لوگوں کو دین کے قریب لارہے ہیں۔ سنت پر عمل چونکہ مشکل ہے اس

دین اسلام سے مسلمانوں کی وابستگی، اس پر فریفتگی اور خواہشات و لذات کے طوفان برپا ہونے کے باوجود ایک بڑی تعداد کا دینی تعلیمات پر عمل، غیروں کی نظر میں بہت کھٹکتا ہے۔ اسلام کی اثر آفرینی سے مسلمانوں کو دور کرنے کے لئے جن طریقوں سے دین پر حملہ ہو رہے ہیں، ان میں سے ایک یہ بھی ہے کہ دین کے نام پر ہی لوگوں کو دین سے دور کر دیا جائے۔ یہ طریقہ کئی انداز میں استعمال کیا جاتا ہے، جن میں سے ایک یہ ہے کہ مغرب سے مرعوب اور مغربی تہذیب کی عظمت کے گن گانے والے لبرل اسکالرز، سنتوں اور مستحبات پر عمل چھڑوانے کے لئے کہتے ہیں کہ ”ہم لوگوں کے لئے دین میں آسانی پیدا کر رہے ہیں، کیونکہ لوگ دین سے دور ہوتے جا رہے ہیں اور ہم آسانیاں پیدا کر کے لوگوں کو دین کے قریب لارہے ہیں۔ سنت پر عمل چونکہ مشکل ہے اس

دوسری بات کہ اللہ کریم نے رسالت مآب صلی اللہ علیہ وآلہ وسلم کی حیات طیبہ کو بہترین رول ماڈل قرار دیا چنانچہ فرمایا:

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ ترجمہ: بیشک تمہارے لئے اللہ کے رسول میں بہترین نمونہ موجود ہے۔ (پ: 21، احزاب: 21)

اس اسوہ کامل میں جیسے فرائض و واجبات داخل ہیں، ایسے ہی ان میں نبی کریم صلی اللہ علیہ وآلہ وسلم کی عبادات و معاملات و معاشرت کے غیر واجب امور بھی شامل ہیں۔

تیسری بات یہ ہے سنتوں پر عمل میں دین کی بہت سی حکمتیں ہیں جن میں سے کچھ کو یوں سمجھا جاسکتا ہے کہ ہم اپنی زندگی میں صرف ضروری کام ہی نہیں کرتے، بلکہ ایسے کام بھی کرتے ہیں، جو اس ضروری کی ادائیگی یا تکمیل میں مفید و معاون ہوں، جیسے تعلیمی زندگی میں نصابی کتابوں کے ساتھ غیر نصابی کتابیں پڑھتے ہیں یا پیشہ ورانہ زندگی میں اپنے شعبے کی ضروری مہارتوں کے ساتھ کچھ متعلقہ غیر ضروری مہارتیں بھی حاصل کرتے ہیں۔ یونہی ہم کسی بڑی مصیبت سے بچنے کے لئے ان چیزوں سے بھی بچتے ہیں، جو اس مصیبت میں ڈالنے کا ذریعہ بن سکتی ہیں مثلاً بخار سے بچنے کے لئے خود کو سردی سے بچاتے ہیں۔ اسی طرح معمولات زندگی میں ایک اور چیز بھی ہے کہ کسی بنیادی مقصد کی ضروری تکمیل کے ساتھ اس سے متعلقہ تزیین و تہنسیں کے کام بھی کرتے ہیں جیسے گھر کی بنیادی عمارت کے ساتھ ماربل فرش اور رنگ و روغن وغیرہ کرتے ہیں۔ ان تمام امور میں منطقی یہ ہے کہ بعض چیزیں فی نفسہ ضروری نہیں ہوتیں، لیکن وہ کسی ضروری چیز تک پہنچانے والی یا کسی غلط کام سے بچنے میں ڈھال ہوتی ہیں یا اصل شے کے حسن و خوبی میں اضافہ کر دیتی ہیں۔

اسی طرح کا معاملہ سنتوں اور مستحبات کا ہے۔ انہیں سمجھنے کے لئے ان مثالوں پر غور کریں کہ کبھی کسی ایسے آدمی کے متعلق سنایا دیکھا یا پڑھا ہے کہ وہ تراویح کی بیس رکعتیں تو پڑھتا ہو، لیکن عشاء نہ پڑھتا ہو، یا فجر یا کسی بھی دوسری نماز کی سنتیں

تو پڑھ لے، لیکن فرض رکعتیں نہ پڑھے، یا تہجد تو پڑھے، لیکن فجر نہ پڑھے، یقیناً ایسا شخص نہیں مل سکتا، کیونکہ جو آدمی وہ نمازیں پڑھ رہا ہے جو ضروری نہیں، تو ضروری تو بدرجہ اولیٰ ادا کرے گا۔ یہی معاملہ دیگر عبادات میں ہے کہ ایسا نہیں ہوتا کہ ایک آدمی رجب اور شعبان کے سارے روزے رکھے، لیکن رمضان کے چھوڑ دے۔ خلاصہ یہ ہے کہ نوافل اپنے متعلقہ فرائض کے قریب لے جانے والے ہوتے ہیں۔

یونہی انسانی فطرت یہ ہے کہ جب کوئی انسان چھوٹی چھوٹی چیزوں کا خیال رکھتا ہے تو اسی قسم سے تعلق رکھنے والی بڑی چیزوں کا زیادہ خیال رکھتا ہے۔ ایسا نہیں ہوتا کہ کوئی مشکوک چیز سے تو بچتا ہو، لیکن قطعی حرام کام کا بے خوف و خطر ارتکاب کر لے۔ اسی حکمت کی طرف حدیث میں اشارہ فرمایا گیا ہے کہ شاہی چراگاہ کے قریب جانور چرائے گا تو جانور چراگاہ میں جا پڑیں گے، لہذا عافیت اسی میں ہے کہ کناروں سے بھی دور رہے تاکہ اصل ممنوع میں نہ جا پڑے۔ یہ وہی ڈھال والا معاملہ ہے کہ ایک غیر ممنوع چیز کسی ممنوع کے لئے ڈھال بن گئی، بلکہ بعض اوقات تو اس سے بھی زیادہ دلچسپ صورت حال سامنے آتی ہے کہ بعض مستحبات فی نفسہ تو مستحب ہی ہوتے ہیں، لیکن وہ گناہوں کے آگے ایسے ڈھال بن جاتے ہیں کہ کوئی دوسرا ضروری عمل بھی اس طرح ڈھال نہیں بنتا۔ مثلاً اگر کسی کے سر پر عمامہ ہے، جو نبی کریم صلی اللہ علیہ وآلہ وسلم کی سنت ہے یا سر پر چادر ہے، جو بزرگان دین کا معمول رہا ہے۔ اس لباس یعنی عمامہ اور اس پر چادر کے ساتھ کوئی شخص سینما نہیں جائے گا، کیونکہ اس کا لباس ہی اسے روک دے گا۔ اگر کسی نے جانا بھی ہو گا تو پہلے وہ اس سنت و مستحب کو چھوڑے گا، پینٹ شرٹ یا کوئی عام لباس پہنے گا پھر ہی سینما جانے کی ہمت کرے گا۔ یہ نہیں ہو سکتا کہ سر پر عمامہ باندھ کر یا ٹوپی رکھ کر، داڑھی شریف کے ساتھ بن ٹھن کے سینما چلا جائے۔ اب غور کریں کہ یہاں ایک سنت اور ایک مستحب

جاسکتا ہے، لیکن تمیز و تہذیب سے بیٹھ کر کھانے میں ہی حسن ہے۔ اسی طرح کسی سے ملاقات میں الفاظِ آداب کہے بغیر اپنے موضوع کی بات شروع کی جاسکتی ہے، لیکن اسے بد تہذیبی شمار کیا جاتا ہے، جبکہ ملاقات میں سلام سے ابتدا سنت ہے اور موقع کی مناسبت سے مسکراہٹ بھی سنت ہے اور ان سے ملاقات میں نکھار آجائے گا۔ یونہی ہر نماز میں مخصوص رکعات فرض ہیں، لیکن ان کے اول و آخر کی سنتیں قربِ خداوندی میں اضافے اور نماز میں خشوع و خضوع میں اضافے کا ذریعہ بنتی ہیں۔ اسی طرح حج فرض ہے، لیکن زندگی میں سنت عمرے کرتے رہنا، محبتِ الہی کی لذت سے سرشار کر دیتا ہے۔ رمضان کے فرض روزے حصولِ تقویٰ کا ذریعہ بنتے ہیں، لیکن سال بھر وقتاً فوقتاً نفلی مسنون روزے، اس تقویٰ کی کیفیت کو برقرار رکھنے میں معاون بنتے ہیں۔

خلاصہ کلام یہ ہے ضروری یہی ہے کہ ہم حرام و گناہ سے بچیں اور فرائض و واجبات ادا کریں، لیکن سنتیں چھوڑ کر نہیں بلکہ ان پر عمل کے ساتھ، کیونکہ سنتیں ہمارے لئے فرائض کی ادائیگی، تکمیل، حُسن و خوبی میں اضافے اور گناہوں سے بچنے میں معاون ثابت ہوتی ہیں۔

نے فلم دیکھنے کے حرام عمل سے بچا دیا اور صرف یہی نہیں، بلکہ ہم معاشرے میں دیکھتے ہیں کہ اگر کوئی داڑھی عمامے والا دکاندار ہو اور بالفرض سودا بیچنے میں ڈنڈی مارنے لگے، تو لوگ اسے بول دیتے ہیں کہ ارے بھائی! کمال کرتے ہو، مولوی ہو کر اس طرح کا کام کر رہے ہو یا داڑھی رکھ کر اس طرح کا کام کر رہے ہو، یا عمامہ پہن کر اس طرح کا کام کر رہے ہو۔ ایک اور مثال لیں، اگر کوئی باعمامہ شخص نماز کے وقت آرام سے بیٹھ کر لوگوں سے بات چیت میں مصروف رہے اور نماز پڑھنے کے لئے نہ اُٹھے، تو بقیہ افراد جو خود نماز پڑھنے والے نہ بھی ہوں، وہ بھی اس باعمامہ شخص سے کہہ دیں گے کہ جناب! اذان ہو گئی ہے، جماعت ہو رہی ہے، آپ نماز پڑھ لیں، تو گویا صرف اس کا مسنون عمامہ اسے نماز کے لئے اٹھنے پر مجبور کر دے گا۔ ان سب مثالوں کا نتیجہ کیا نکلا؟ یہی کہ یہ سنتیں اور مستحبات لوگوں کی نظر میں بھی ڈھال بنی ہوئی ہیں۔

سنتوں کے حوالے سے ایک اور پہلو یہ ہے کہ اعمالِ صالحہ کا حُسن ان کے ذریعے ہوتا ہے: مثلاً ناف سے لے کر گھٹنے کے نیچے تک لباس پہننا فرض ہے، لیکن پورا بدن لباس میں چھپا ہو، یہ سنت ہے اور یہی اچھا لگتا ہے۔ یونہی چلتے پھرتے کھانا تو کھایا

اسلام کی روشن تعلیمات

# صلح کروانا

شاہ زبیب عطاری مدنی

ایک روز حضور سرورِ کائنات صلی اللہ علیہ والہ وسلم

تشریف فرما تھے، چہرہ مبارک پر تبسم نمودار ہوا، جنابِ عمر فاروق رضی اللہ عنہ نے عرض کی: یا رسول اللہ! میرے ماں باپ آپ پر قربان، آپ نے کس لئے تبسم فرمایا۔ ارشاد فرمایا: میرے دو امتی اللہ کریم کی بارگاہ میں دوزانو گر پڑیں گے، ایک عرض کرے گا: یا اللہ! اس سے میرا انصاف دلا کہ اس نے مجھ پر ظلم کیا تھا۔ اللہ کریم مدعی (یعنی دعویٰ کرنے والے) سے فرمائے گا: تم اپنے بھائی کے ساتھ کیا کرو گے، اس کے پاس تو کوئی نیکی

ماہنامہ

فیضانِ مَدِیْنَة | فروری 2021ء